

Врз основа на член 22, ст 1, т. 6 и чл.36 ст.1 т.15 од Законот за локалната самоуправа („Сл. весник на РМ“ бр.5/02) Советот на Општина Свети Николе на 23 седницата одржана на 21.12.2022 год., донесе:

ПРОГРАМА за активностите на Општина Свети Николе во областа на спорт и млади во 2023 година

I. Вовед

Спортот претставува секоја форма на физичка активност преку повремени и/или организирани учества и цели кон изразување и подобрување на физичката подготвеност и менталната благосостојба, создава социјални врски или пак постигнува резултати во натпреварување на сите нивоа. Спортот придонесува за личен и социјален развој преку креативни активности, рекреативни ангажмани и градење на здрави животни навики кај индивидуите, а особено оваа активност помага за физичка и ментална благосостојба кај младите момчиња и девојчиња. Нашата визија е да се унапреди и родовата рамноправност во спортот на локално ниво. Сметаме дека во блиска иднина Општина Свети Николе во своите програми, стратегии како и преку низа други мерки треба да овозможи подеднакво вклучување на мажите и женските спортисти и да се создадат оптимални услови за спортување како на едната така и на другата група. Потребно е постојано да се следат и идентификуваат можностите за влијаење на политиките на локално и национално ниво, подготвување на препораки за надминување на родовата дискриминација во спортот и подобрување на домашната законска легислатива и стратешките документи. Меѓу нашите цели исто така се и воспоставување на дијалог помеѓу општината и младите (м/ж) и институционален развој за прашањата поврзани со нив при што се продлабочува начинот на вклучување на момчињата и девојчињата во локалната заедница, согласно законот за младинско учество и други законски и стратешки документи.

Принципите за родова еднаквост се вклучени како едни од основните принципи во Оваа програма. Во тој поглед, термините кои се користат во оваа програма за лица од машки род или во множина (на пр: „претседател“, „млади“, „ангажирани лица“, „член“, итн.) се неутрални и се однесуваат и на мажи и на жени.

II. Законски рамки според кои се подготвува самата програма

Програмата за активностите на Општина Свети Николе во областа на спортот и младите за 2023 е направена врз основа на основните одредби од Законот за спорт („Службен весник на Република Македонија“ бр. 29/02, 66/04, 81/08, 18/11, 51/11, 64/12, 148/13, 187/13, 42/14, 138/14, 177/14, 72/15, 153/15, 6/16, 55/16, 61/16, 106/16, 190/16 и „Службен весник на Република Северна Македонија“ бр. 98/19 и 244/19) и Законот за локална самоуправа („Сл. весник на РМ“ бр.5/02), како и Законот за младинско учество („Службен весник на Република Северна Македонија“ бр. 10/20)

Во областа на спортот надлежностите на општините во смисла на овој закон, се:

- развојот на масовниот спорт и рекреативните активности на мажите и жените, опфатен во програмите на спортските и спортско рекреативните клубови, во реализација на училишниот и студентскиот спортски систем, спортот за сите, а особено спортско-рекреативните активности на машки и женски лица со поперченост;

- организирање на спортски приредби и манифестации, поддржување на систем на натпревари на општинско ниво, во одредени спортови и категории, поддржување на традиционалните спортски натпревари и манифестации, од национален и меѓународен карактер, поддржување на училишниот и студентскиот систем на натпревари, системот на манифестации и форми на натпревари за машки и женски лица со попреченост, како и масовните спортско-рекреативни активности на мажите и жените;

- одржувањето и изградбата на објекти за спорт, утврдување на мрежата на спортските објекти, нивно класифицирање, одржување, користење и опремување, пла-нирање и изградба на современи спортски објекти и определување на рекреативни зони за масовно спортување;

- поддршка и унапредување на спортот, спортските клубови и професионалните спортски клубови регистрирани на подрачјето на општините;

- поддржување на општинските сојузи, како највисока форма на организирање, искажана во сублимирање на активностите и потребите на спортските клубови на подрачјето на општината, обезбедувајќи просторни, материјални и кадровски услови за нивно функционирање.

Програмата за активностите на Општина Свети Николе во областа на спортот и младите за 2023 е направена и врз основа на Законот за младинско учество и младински политики. Цел на овој закон е да обезбеди:

- креирање и спроведување на политика на млади девојчиња и момчиња на сите нивоа преку повеќе секторски пристап, поаѓајќи од потребите и интересите на младите;
- зајакнување на учеството на младите девојчиња и момчиња во процесите на креирање на политики за млади, активно информирање, промоција и заштита на интересите на младите (м/ж), како и зајакнување на свеста за важноста на момчињата и девојчињата и нивната општествена улога;
- промовирање меѓугенерациско партнерство за поддршка на учество на младите (м/ж) во процесот на донесување на одлуки и политики;
- поддршка и унапредување на младинското организирање;
- поттикнување на структурен дијалог на национално и локално ниво;
- поттикнување на волонтерство, младински активизам и младинската работа и
- поттикнување на личен, професионален и социјален развој кај момчињата и девојчињата.

III. Цели

Главни цели на Програмата за активностите на Општина Свети Николе во областа на спортот и младите за 2023 година е афирмирање на Општина Свети Николе како Општина во којашто има развиена спортска активност на населението во општина која создава услови за развој и поддршка на програмите за спорт и спортско-рекреативните активности на спортските клубови, здруженија и организации од територијата на Општина Свети Николе. Општината преку организациската поставеност на активностите во областа на спортот ќе придонесе за зголемување на опфатот со спорт на момчињата и девојчињата, мажите и жените, и на машките и женски лица со попреченост.

Момчињата и девојчињата голем дел од своето време го поминуваат гледајќи телевизија или пред компјутер, каде несвесно се подложени на делување кое доведува до негативен одраз врз повеќе сегменти од нивниот живот. Одговорност на општината е да се грижи за позитивно насочување на младите девојчиња и момчиња и нивно образување кон градење позитивни навики во однос

на нивното целовкупно општествено делување, а со тоа и превенција од денешните пороци.

Реализацијата на програмите и проектите во делот на развој на спортско-рекреативните активности ќе придонесат поголема масовност и можност на мажите и жените за учество и стекнување на основните спортски вештини како што се моториката, спортското здравје итн. Преку организирањето на систем на натпревари и поддршка на спортски манифестации ќе се создаваат услови за дополнителна афирмација на населението да се вклучи во спортски активности. Општина Свети Николе преку поддршка на ваквите спортски настани во иднина ќе придонесе за популаризација на спортот и достоино репрезентирање на општината.

Со поддршка на младите ќе се овозможи создавањето услови за правилно насочување на младите и организирање на нивните слободни активности.

IV. Методологија

Поставеноста на Програмата за активностите на Општина Свети Николе во областа на спортот и младите за 2023 е направена со изделеност на следниве категории:

- Поддршка на Спортски манифестации;
- Поддршка на Спортски клубови, спортски здруженија и на училишниот спорт (со следниве поодели: спортски здруженија (носители), училишен спорт, ракомет, фудбал/футсал, кошарка);
- Капитални инвестиции;
- Поддршка на млади и младинско учество.

Спортските манифестации коишто се поддржуваат во првата категорија на активности се спортски манифестации коишто традиционално се одржуваат на територијата на Општина Свети Николе и се со Општина Свети Николе со успешното реализирање на истите, што се однеува на Поддршка на Спортски клубови, спортски здруженија и на училишниот спорт (со следниве поодели: спортски здруженија (носители), училишен спорт, ракомет, фудбал/футсал, кошарка) истите доставуваат свои апликации согласно Јавниот повик за прибирање на барања за користење на средства од Буџет на Општина Свети Николе, наменети за финансирање на програмски активности на здруженија на граѓани и фондации и спортски клубови и други форми на здружување во областа на спортот и согласно Одлука за утврдување на критериуми за доделување средства за финансирање на спортски клубови и други форми на здружување во областа на спортот, како и за одржување на спортски манифестации бр.0701-631 од 29.09.2008 година, при што освен принципот на јавност и транспарентност на самиот повик Комисијата при доделување на средствата води сметка за усогласеност на исплатата со неопходноста за исплата и финансиски можности на буџетот на општина Свети Николе. При евалуација Комисијата посветува посебно внимание на оправданоста на потрошени средства од претходни реализации на програми и проекти од ПРОГРАМА за активностите на Општина Свети Николе во областа на спорт и млади во 2023 година, образложени во доставениот наративен и финансиски извештај по реализиран проект за претходните 2 години.

Активностите на следните категории Капитални инвестиции и Поддршка на млади и младинско учество се утврдуваат врз основа на целите во Стратешките документи на Општината, Националните и регионалните стратешки документи, законските одредби како и потребите на мажите и жените при што се води сметка за застапеноста од двата пола.

Основи вредности и принципи врз кои се темели Програмата на Општина Свети Николе во областа на спорт и млади во 2023 година се:

Одговорност - работење во согласност со законската регулатива, организирање на сите аспекти во насока на долгорочен развој и унапредување на спортот и младинското учество како и континуирано создавање услови за спортување и активности за момчиња и девојчиња.

Развој - континуирана поддршка на спортските клубови/здруженија за реализација на програмите и проектите и создавање на можности за омасовување на спортот и зголемување на бројот на спортисти кои се занимаваат со спортски активности на сите нивоа како и унапредување на инфраструктурните капацитети со цел подобрување на условите за тренинг.

Транспарентност - отворен пристап кон сите апликанти и учесници тангирани од програмата, транспарентно и одговорно управување со финасиските средства. Еднаков третман - општина Свети Николе во својата Програма почитува еднаков третман на сите чинители. Да се осигураат, во рамките на своите одговорности, дека жените и мажите, момчињата и девојчињата како и машки и женски лица со попреченост, имаат еднакви можности и достапност за спортување и рекреација како и младински активизам.

Пристапност до објектите за спорт и објектите за младинско учество.

Промоција - спроведување кампања за промоција на спортот помеѓу младите момчиња и девојчиња како фактор за здрав и квалитетен живот. Активација на младите и зголемување на обемот на вклучување во спортски и младински активности во нивното слободно време.

V. Активности

За реализирање на целите на оваа Програма Општина Свети Николе ќе ги преземе сите потребни активности и ќе ги стави на располагање сите свои технички и човечки ресурси.

Во контекст на ова активностите најмногу ќе се насочуваат кон сочувување на континуитетот на традиционалните спортски манифестации, развивање на масовниот спорт, поддржување на екипи и поединци кои постигнуваат врвни резултати и го афирмираат Свети Николе во државата и надвор од неа.

I. СПОРТСКИ МАНИФЕСТАЦИИ

Ред. бр.	Активност	Времетраење	Одговорни	Индикатори	Буџет на Општина Свети Николе 2023	Вкупно
1. LO-464990	Летен Турнир во мал Фудбал	Мај – Август 2023г.	Општина Свети Николе	Најмалку 12 екипи/учесници на натпреварот Организација од најмалку 5 дена со фудбалски натпревари 1 завршен Извештај од страна на организаторот	180.000	180.000
2 LO-464990	Турнир во мал Фудбал – с. Мустафино	Јули – Август 2023г.	Општина Свети Николе МЗ Мустафино	Најмалку 8 екипи учесници на натпреварот Организација од најмалку 3 дена со фудбалски натпревари 1 завршен Извештај од страна на организаторот	60.000	60.000
3 LO-464990	Турнир во мал Фудбал – с. Ерџелија	Јуни – Јули 2023г.	Општина Свети Николе МЗ Ерџелија	Најмалку 8 екипи учесници на натпреварот Организација од најмалку 3 дена со фудбалски натпревари 1 завршен Извештај од	60.000	60.000

				страна на организаторот		
4	Турнир во кошарка 3x3	Септември 2023г.	Општина Свети Николе	Најмалку 6 екипи/учесници на натпреварот Организација од најмалку 2 дена со кошаркарски натпревари 1 завршен Извештај од страна на организаторот	60.000	60.000
5 LO- 423410	Меморијален турнир „Александар Серафимов“	Октомври 2023г.	Општина Свети Николе Синдикат на ПС Свети Николе	Најмалку 4 екипи учесници на турнирот Одржан најмалку 1 фудбалски натпревар 1 завршен Извештај од страна на организаторот	50.000	50.000
Вкупно I:					410.000	410.000

II. ПОДДРШКА НА СПОРТСКИ КЛУБОВИ, СПОРТСКИ ЗДРУЖЕНИЈА и на училишниот спорт

Ред. бр.	Активност	Времетраење	Одговорни	Индикатори	Буџет на Општина Свети Николе 2023	Вкупно
СПОРТСКИ ЗДРУЖЕНИЈА (НОСИТЕЛИ)						
1. LO-463120	<i>Проект: Превентивно спречување на појава на стрест, зголемен крвен притисок; појава на деформитети, намалување на болести и зголемена телесна тежина и корективно остранување на истите</i>	Во тек на 2023г.	Здружение на спорт и спортска рекреација Борале Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	10.000	10.000
2	<i>Проект: Шанса за правилен психо – физички раст и развој на секое дете</i>	Во тек на 2023г.	Здружение на детски развојни игри и спорт и спортски активности „Пела спорт – 8“ Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	15.000	15.000

УЧИЛИШЕН СПОРТ						
3.	<i>Проект: Со спорт до здраво Општество</i>	Во тек на 2023г.	Здружение на училишен спорт Свети Николе Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	15.000	15.000
4.	<i>Проект: Во здраво тело, здрав дух – да им овозможиме на децата да спортуваат</i>	Во тек на 2023г.	УСК Овчепослки Асови Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	15.000	15.000
5.	<i>Проект: Децата сакаат да спортуваат да им го овозможиме тоа</i>	Во тек на 2023г.	УСК Млади Овчеполци Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	15.000	15.000
6.	<i>Проект: Децата сакаат да спортуваат да им го овозможиме тоа</i>	Во тек на 2023г.	УСК Лиска Поток Одделение за ЛЕР	Доставен 1 финансиски и наративен извештај за реализација на активноста/проектот со пропратна	15.000	15.000

				документација (фактури, списоци на учесници, фотографии итн.)		
РАКОМЕТ						
7.	<i>Проект: Учество во ракометната пионерска лига во сезоната 2022/2023</i>	Во тек на 2023г.	Младински ракометен клуб Кирил Лазаров – 7 Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	50.000	50.000
8.	<i>Проект: Зајакнување на ракометот како спорт на локално и национално нив</i>	Во тек на 2023г.	Женски ракометен клуб Овче Поле – Славјански Универзитет Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	400.000	400.000
9.	<i>Проект: Учество во првата македонска ракометна машка лига и младинско првенство во сезона 2022/2023</i>	Во тек на 2023г.	Градски ракометен клуб Овче Поле 1958 Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници,	400.000	400.000

				фотографии итн.)		
ФУДБАЛ, ФУТСАЛ						
10.	<i>Проект: Унапредување на фудсалот и младинските категории во фудсал во Општина Свети Николе</i>	Во тек на 2023г.	Клуб за мал фудбал „Овче Поле 2013“ Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	250.000	250.000
11.	<i>Проект: Барање на финансиска поддршка за активностите на Фудбалскиот клуб ЗС ФК Овче Поле Свети Николе 2023 година</i>	Во тек на 2023г.	ЗС Фудбалки клуб Овче Поле Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	1.200.000	1.200.000
12.	<i>Проект: Годишна програма за активности на ОФС</i>	Во тек на 2023г.	Општински фудбалски сојуз Свети Николе Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	35.000	35.000

КОШАРКА						
13.	<i>Проект: КК Овче Поле на КК Овче Поле во Трета Македонска лига сезона 2022/23</i>	Во тек на 2023г.	КК Овче Поле Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	200.000	200.000
14.	<i>Проект: Учество на КК Баскет Овче Поле во првенство на КФСМ сезона 2023/24</i>	Во тек на 2023г.	КК Баскет Овче Поле Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	15.000	15.000
15.	<i>Проект: За Спортот нема граници</i>	Во тек на 2023г.	Кошаркарск и клуб Овче Поле Баскет – Вардар Одделение за ЛЕР	Доставен 1 финансиски и наративен извештај за реализација на активноста/проектот со пропратна документација (фактури, списоци на учесници, фотографии итн.)	15.000	15.000
Вкупно II:					2.650.000	2.650.000

III. КАПИТАЛНИ ИНВЕСТИЦИИ

Ред. бр.	Активност	Времетраење	Одговорни	Индикатори	Буџет на Општина Свети Николе 2023	Вкупно
1. LAO-482930	Реконструкција на трибини на градски стадион 3 фаза	Во тек на 2023г.	Одделение за јавни набавки и Одделение за урбанизам	За 20% подобро инфраструктурно уредување на трибини на градски стадион	1.590.000	1.590.000
Вкупно III:					1.590.000	1.590.000

IV. ПОДДРШКА НА млади и Младинско учество

Ред. бр.	Активност	Времетраење	Одговорни	Индикатори	Буџет на Општина Свети Николе 2023	Вкупно
1. Г1-426990	Конституирање на локалното собрание за млади - Спроведување на избор на членки/ови на Совет на Млади - Финансирање на потребите на Канцеларијата за млади	Континуирано 2023г.	Одделение за ЛЕР	Најмалку 5 члена на собранието за млади	30.000	30.000

2. Г1- 426990	Спроведување на иницијатива за формирање на Младински центар	4 квартал на 2023г.	Одделение за ЛЕР	Најмалку 1 простор достапен и адаптиран за Младински центар	10.000	10.000
3. Г1- 425930	Изработка на Стратегија за млади	Во текот на 2023 г.	Одделение за ЛЕР	Изготвен 1 стратешки документ	150.000	150.000
4. Г1- 426990	Финансирање на активности за млади (ж/м) – трибини, едукативни кампови, младинско учество, младинско информирање, еколошко – спортски – културни активности и др.	Во текот на 2023 г.	Одделение за ЛЕР	Најмалку 4 активности организирани; Најмалку 20 момчиња и девојчиња учесници/едуцирани;	40.000	40.000
Вкупно IV:					230.000	230.000
Вкупно (I+II+III+IV):					4.880.000	4.880.000

VI. ФИНАНСИРАЊЕ

Финансирањето на активностите утврдени со оваа Програма е од Буџетот на Општина Свети Николе, од соодветни спортски сојузи во државата, од Агенцијата за спорт и млади, спонзорства и донации.

За активности од областите што не ги опфаќа оваа Програма, а кои со својата актуелност, квалитет и општ интерес ќе се појават во текот на 2023 година, ќе бидат ангажирани дополнителни средства од Буџетот на Општината.

Согласно Член 25 од Законот за младинско учество и младински политики Од буџетите на општините, општините во градот Скопје и градот Скопје за млади се издвојуваат средства во висина од најмалку 0,1% на годишно ниво.

VII. ДРУГИ ФОРМИ НА ДЕЛУВАЊЕ

Освен со финансиски средства Општина Свети Николе спортските манифестации ќе ги помага и со:

- почесно покровителство;
- доделување награди и признанија,
- обезбедување стручна, техничка и други видови помош,
- учество на промотивни и протоколарни средби.

Општината на младите (ж/м) ќе им помага преку:

- организирање трибини, форуми, дебати и сл. на теми што се од нивен интерес.

Практичната реализација и следењето на активностите на оваа Програма ќе се одвива преку доставувањето на барања за исплата и наративни финансиски извештаи до Секторот за финансиски прашања, како и годишни извештаи до Советот на Општината Согласно Јавниот повик и Согласно Одлуката за утврдување на критериуми за доделување средства за финансирање на спортски клубови и други форми на здружување во областа на спортот, како и за одржување на спортски манифестации бр.0701-631 од 29.09.2008 година.

ОБРАЗЛОЖЕНИЕ

Вака концепираната Програма за активностите на Општина Свети Николе во областа на спорт и млади овозможува да се задржат активностите што во изминативе неколку години се поддржани од Буџетот на општината.

Во областа на спортот во Програмата се предвидуваат оние спортски манифестации што го оправдаа своето одржување во претходната година, како и оние клубови и здруженија кои се јавија на јавниот повик со свои програми и извештаи, а се со цел транспарентно и правилно доделување на средствата предвидени за областа спорт.

Во областа на Поддршка на момчиња и девојчиња и младинско учество, поради завршување на мандатот на актуелниот Совет на Млади ќе се започне со постапка за Избор на Собрание за млади, со цел спроведување на избор на членови на совет на млади, коишто ќе се изврши на транспарентен начин и согласно **Законот за младинско учество и младински политики и Прирачникот за Локални младински совети**, како и активирање на канцеларијата за млади и Спроведување на конечно реализирање на Младинскиот центар.

Изработката на Стратегија за млади на Општина Свети Николе ќе предвиди конкретни чекори за развој на младинскиот сектор во општината со цел истиот да

биде платформа за поголемо учество на момчињата и девојчињата во сите локални процеси. Во рамките на оваа стратегија ќе се предвиди и вклучување на граѓанскиот сектор во креирањето на локалните политики, вклучително и во планирање и изработка на стратешките документи во области во надлежност на локалната самоуправа. Со оваа стратегија општина Свети Николе ќе има за цел да го унапреди вклучување на момчињата и девојчињата во процесите на планирање, спроведување и следење на локалните политики.

ЗАВРШНИ ОДРЕДБИ:

Оваа Програма влегува во сила со денот на донесување и ќе се објави во „Службен гласник на Општина Свети Николе“ а ќе се применува од 01.01.2023 година.

0801- 267
21.12.2022г.
Свети Николе

Совет на Општина Свети Николе
Претседател

Валерија Ивановска